

ప్రపంచాన్ని ఆకర్షిస్తున్న తెలంగాణ రైజింగ్

నైపుణ్యాభివృద్ధి ద్వారా పెద్ద ఎత్తున ఉద్యోగావకాశాలు ఎక్స్ వేదికగా సిఎం రేవంత్ రెడ్డి వెల్లడి

హైదరాబాద్, జూన్ 27 (ప్రభాత ఉదయం):

తమ ప్రభుత్వం చేపట్టిన 'తెలంగాణ రైజింగ్' విజన్ దేశీయ, అంతర్జాతీయ సంస్థల దృష్టిని ఆకర్షిస్తోందని ముఖ్యమంత్రి రేవంత్ రెడ్డి తెలిపారు. రాష్ట్రంలోని యువతకు నైపుణ్యాభివృద్ధి ద్వారా పెద్దఎత్తున ఉద్యోగ అవకాశాలు కల్పించడమే తమ ప్రభుత్వ లక్ష్యమని పేర్కొన్నారు. తెలంగాణలో శిక్షణ పొందిన యువతకు ప్రముఖ బహుళజాతి సంస్థల్లో ఉద్యోగాలు లభిస్తున్నాయని వివరించారు. ఈ మేరకు సీఎం ఎక్స్ వేదికగా పోస్టు పెట్టారు. ఇటీవల జరిగిన నియామకాల్లో మైక్రో ఎలక్ట్రిక్ సంస్థలో 47 మంది యువకులు ఉద్యోగాలు పొందారని సీఎం రేవంత్ రెడ్డి తెలిపారు. పుణ్యలోని టాటా మోటార్స్ యూనిట్లో 36 మంది విద్యార్థులు ఎంపికయ్యారని చెప్పుకొచ్చారు. అలాగే ఫాక్స్ కాన్ సంస్థకు చెందిన ఆపిల్ ఐఫోన్ విభాగంలో 14 మంది మహిళా విద్యార్థినులు ఉద్యోగాలు సాధించారని తెలిపారు. బిల్లా కాలర్ ఉద్యోగాల రంగంలో తెలంగాణను దేశానికే కేంద్రంగా తీర్చిదిద్దాలనే లక్ష్యంతో తమ ప్రభుత్వం ముందుకు సాగుతోందని సీఎం రేవంత్ రెడ్డి పేర్కొన్నారు. పరిశ్రమల అవసరాలకు అనుగుణంగా యువతకు శిక్షణ అందిస్తూ, ఉద్యోగ కల్పనపై ప్రత్యేక దృష్టి సారిస్తున్నట్లు వెల్లడించారు. తెలంగాణలో అందుబాటులో ఉన్న నైపుణ్యవంతమైన మానవ వనరులు, పారిశ్రామిక అనుకూల విధానాలు, మెరుగైన మౌలిక వసతులు ప్రపంచస్థాయి సంస్థలను ఆకర్షిస్తున్నాయని సీఎం తెలిపారు. రానున్న రోజుల్లో మరిన్ని అంతర్జాతీయ కంపెనీలు తెలంగాణలో పెట్టుబడులు పెట్టి ఉపాధి అవకాశాలు కల్పించే అవకాశముందని సీఎం రేవంత్ రెడ్డి ఆశాభావం వ్యక్తం చేశారు.



వచ్చే ఏడాది భారత్ కు ట్రంప్

దృవీకరించిన

అమెరికా విదేశాంగ మంత్రి మార్కో

భారత్ -యూఎస్ బంధం బలోపేతం అంటూ కితాబు

వాషింగ్టన్, జూన్ 27 (ప్రభాత ఉదయం):

అమెరికా అధ్యక్షుడు డొనాల్డ్ ట్రంప్ వచ్చే ఏడాది ఆరంభంలో భారత పర్యటనకు వచ్చే అవకాశం ఉందని అగ్రరాజ్య విదేశాంగ మంత్రి మార్కో రుబియో వెల్లడించారు. ట్రంప్ భారత్ పర్యటన కోసం ఇప్పటికే ఏర్పాట్లు ప్రారంభించామని, ఈ ఏడాది చివర్లో తాను భారత్ కు వచ్చి పర్యటనకు సంబంధించిన ఏర్పాట్లను సమీక్షిస్తానని తెలిపారు. భారత్-అమెరికా మధ్య సంబంధాలు అద్భుతమంటూ కొనియాడారు. అధ్యక్షుడి పర్యటనకు సంబంధించిన ఏర్పాట్లు ఖరారు చేయడానికి ఈ ఏడాది ముగిసేలోపే తాను భారత్ కు వెళ్లాలని పేర్కొన్నారు. రెండోసారి అధికారంలోకి వచ్చిన తర్వాత ట్రంప్ మొదటి భారత పర్యటన ఇదే కానుంది. అమెరికాకు భారత్ ..మిగతా 2లో

ఆ చీకటి ఒప్పందం ఏమిటో ప్రజలకు చెప్పండి ముగ్గురు సిఎంలు ఏం మాట్లాడుకున్నారు ?

తెలంగాణ హక్కులకు భంగం వాటిల్లేలా రేవంత్ నిర్ణయాలు

మరోమారు విమర్శలు గుప్పించిన హరీష్ రావు



హైదరాబాద్, జూన్ 27 (ప్రభాత ఉదయం):

ఇటీవల కర్ణాటకలో మూడు రాష్ట్రాల ముఖ్యమంత్రుల మధ్య జరిగిన చీకటి ఒప్పందాలు ఏంటని మాజీ మంత్రి, బీఆర్ఎస్ కీలక నేత హరీష్ రావు ప్రశ్నించారు. కర్ణాటకలో మూడు రాష్ట్రాల సీఎంలు, నీటి పారుదల శాఖ మంత్రి ఉత్తమ్ కుమార్ రెడ్డి అధికారులను కూడా లోపలికి రానియకుండా నలుగురే కూర్చుని ఏం ఒప్పందాలు చేసుకున్నారో సమాధానం చెప్పాలన్నారు. తెలంగాణకు తీవ్ర నష్టం కలిగించేలా కర్ణాటకలో నవేలి, ఏపీలో గుండ్రపుల ప్రాజెక్టులు కడతామంటుంటే మన ముఖ్యమంత్రి చారిత్రక ఒప్పందం అంటూ సంబంధాలు చేసుకోవడం సిగ్గుచేటని మండిపడ్డారు. గతంలో గుండ్రపులకు నీళ్లు ఇప్పట్లోమని ట్రిబ్యునల్ చెప్పే, బీఆర్ఎస్ ప్రభుత్వ హయాంలో దాన్ని రానియకుండా అడ్డుకున్నామని, కానీ ఇప్పుడు ఏపీ ముఖ్యమంత్రి తన శిష్యుడైన తెలంగాణలో సీఎం అయ్యాడనే ధీమాతో మళ్లీ ఆ ప్రాజెక్టును ..మిగతా 2లో

రాష్ట్రాల అధికారాలను లాక్కునే కుట్ర



చట్టం పేరుతో అమలు చేయాలని

కేంద్రం చూస్తోంది

60 రోజుల ఉపాధి కాదు..

200 రోజుల ఉపాధి హాక్కు కప్పించాలి

జూలై 2న రాష్ట్ర కేబినెట్లో

తుది నిర్ణయం

మంత్రి ఉత్తమ్ కుమార్ రెడ్డి

హైదరాబాద్, జూన్ 27 (ప్రభాత ఉదయం):

గ్రామీణ పేదల జీవనోపాధికి వెన్నెముకగా నిలిచిన మహాత్మా గాంధీ జాతీయ గ్రామీణ ఉపాధి హామీ చట్టాన్ని నిర్వీర్యం చేస్తూ, రాష్ట్రాల అధికారాలను హరిస్తున్న కేంద్ర ప్రభుత్వ ప్రతిపాదిత బీబీ-జీ రామ్-జీ చట్టం--2025ను తెలంగాణ ప్రభుత్వం ఎడ్మినిస్ట్రేటివ్ న్యూ యధాభివృద్ధి అంగీకరించడోదని రాష్ట్ర నీటి పారుదల, పౌర సరఫరాల శాఖ మంత్రి ఉత్తమ్ కుమార్ రెడ్డి స్పష్టం చేశారు. శనివారం డాక్టర్ బి.ఆర్. అంజేయ్యర్ రాష్ట్ర సచివాలయంలో మంత్రి ఉత్తమ్ అధ్యక్షతన రెండో మంత్రివర్గ ఉప సంఘం సమావేశం నిర్వహించారు. ఆనంతరం మంత్రి మాట్లాడుతూ.. ఇది కేవలం ఉపాధి హామీ చట్టం సవరణ కాదని, భారత రాజ్యాంగంలోని సమాఖ్య స్ఫూర్తిపైనే ..మిగతా 2లో

లిపోర్టర్లు కావాలేను

అత్యంత ప్రజాదరణ పొందిన ప్రభాత ఉదయం తెలుగు దినపత్రికలో పనిచేయుటకు తెలంగాణ వ్యాప్తంగా జిల్లా, మండల మరియు నియోజకవర్గాల వారిగా లిపోర్టర్లు కావాలేను.



పౌరసత్వానికి, పాస్ పోర్టుకు

తేడా తెలియదా?

బాధ్యతాయుత పదవిలో ఉన్న ఎంపీ ఇలాగేనా వ్యాఖ్యలు

అసదుద్దీన్ వ్యాఖ్యలపై మండిపడ్డ

కేంద్రమంత్రి కిషన్ రెడ్డి

హైదరాబాద్, జూన్ 27 (ప్రభాత ఉదయం):

ఎంపీ అసదుద్దీన్ ఓవైసీ భారత పాస్ పోర్టులు, పౌరసత్వంపై ఇటీవల చేసిన వ్యాఖ్యలు చట్టపరంగా తప్పుదారి వల్లించేవిగా ఉన్నాయని కేంద్ర మంత్రి జి. కిషన్ రెడ్డి తీవ్రస్థాయిలో ధ్వజమెత్తారు. ఒక ప్రజాప్రతినిధిగా, న్యాయవాదిగా ఉన్న అసదుద్దీన్ కు పాస్ పోర్టుకు, పౌరసత్వానికి మధ్య ఉన్న చట్టపరమైన తేడాలు తెలిసి ఉండాలని ఆయన హితవు పలికారు. రాజ్యాంగ బద్ధమైన పదవుల్లో ఉన్నవారు బాధ్యతాయుతంగా మాట్లాడాలని పేర్కొన్న కిషన్ రెడ్డి.. ప్రజలను తప్పుదారి వల్లించే ముందు అసదుద్దీన్ ఓవైసీ పౌరసత్వ చట్టం 1955, పాస్ పోర్ట్ చట్టం 1967లను మరోసారి క్షుణ్ణంగా అధ్యయనం చేయాలని సూచించారు. అసదుద్దీన్ వ్యాఖ్యలు చట్టంపై ఆయనకున్న అవగాహన లోపాన్ని, రాజకీయ ప్రయోజనాల కోసం ప్రజల్లో అయోమయం సృష్టించే ప్రయత్నాన్ని

సూచిస్తున్నాయని మండిపడ్డారు. విదేశాంగ మంత్రిత్వ శాఖ ఇచ్చిన వివరణను కొందరు తప్పుగా చిత్రికరిస్తున్నారని కిషన్ రెడ్డి స్పష్టం చేశారు. విదేశాంగ శాఖ వివరణ ప్రకారం భారత పాస్ పోర్టు విలువలేనిదని అర్థం కాదని, పాస్ పోర్టు ఒక్కటే భారత పౌరసత్వానికి తుది, ఖచ్చితమైన ఆధారం కాదని మాత్రమే ప్రభుత్వం పేర్కొందని ఆయన వివరించారు. భారత పౌరసత్వం అనేది ఎల్లప్పుడూ భారత రాజ్యాంగం, పౌరసత్వ చట్టం 1955 ప్రకారమే నిర్ణయించబడుతుందని స్పష్టం చేశారు. పాస్ పోర్ట్ చట్టం 1967 ప్రకారం పాస్ పోర్టు అనేది ప్రధానంగా విదేశీ ప్రయాణాల కోసం ఉపయోగించే ఒక పత్రం (+సనజీలు అసీజ-బీసీనిబి) మాత్రమేనని కేంద్ర మంత్రి తెలిపారు. ఆ చట్టంలోని సెక్షన్ 20 ప్రకారం.. ప్రజాహితం దృష్ట్యా భారత పౌరుడు కాని వ్యక్తి కూడా కేంద్ర ప్రభుత్వం ..మిగతా 2లో




గుజరాత్ లో భారత్ ట్యాక్సీ సేవలు

రెండేళ్లలో 500 నగరాలకు విస్తరణ

గుజరాత్ లో ట్యాక్సీ సేవలు ప్రారంభించిన అమిత్ షా

గుజరాత్, జూన్ 27 (ప్రభాత ఉదయం):

రెండేళ్లలో 500 నగరాలకు ఈ ట్యాక్సీ సేవలు విస్తరిస్తాయని హోం మంత్రి అమిత్ షా చెప్పారు. గుజరాత్ లో తాజాగా భారత్ ట్యాక్సీ సేవలను ఆయన ప్రారంభించారు. కోఆపరేటివ్ మోడల్ లో డ్రైవర్ల భాగస్వాములుగా ఉండే ఈ యాప్ ప్రారంభ వేడుకల్లో హోం మంత్రి ప్రసంగిస్తూ ట్యాక్సీ సేవలు ప్రస్తుతం నిత్యావసరంగా మారాయని అన్నారు. భారత్ ట్యాక్సీలో ఇలాంటి శ్రమదోహిదీ ఉండదని హోం మంత్రి హామీ ఇచ్చారు. ఒక న్యాయమైన ప్రత్యామ్నాయంగా నిలుస్తుందని అన్నారు. ఇటీవల కాలంలో ఈ రంగం గణనీయంగా విస్తరించిందని అన్నారు. ప్రస్తుతం ద్వైచక్రవాహనాలు కూడా బైక్ ట్యాక్సీలుగా కుంభమేళా లాంటి భారీ ఈవెంట్ లో ఉపయోగపడుతున్నాయని చెప్పారు. ఈ సందర్భంగా ప్రైవేటు రైడ్ హాయిలింగ్ యాప్స్ పై కూడా విమర్శలు గుప్పించారు. కార్పొరేట్ యాప్ లు ఒక క్రమపద్ధతితో శ్రమదోహిదీ చేస్తున్నాయని విమర్శించారు. రవాణా అవరోధిత్వం డ్రైవర్లుగా పిలవడం కంటే సారథులని పిలుస్తానని చెప్పారు. ప్రైవేటు ఆపరేటర్ల అధిక శాతం లాభాలు దండకుని వర్గం వేధించిన ఘటనలు ఉన్నాయని అన్నారు. వినియోగదారులు, డ్రైవర్లకు ఎలాంటి నష్టం చేకూర్చని వ్యవస్థ ఇదేనని అన్నారు. ఇప్పటికే ఏడు లక్షల మంది డ్రైవర్లు ఈ యాప్ లో భాగస్వాములయ్యారని అన్నారు. సుస్థిర ఆర్థిక భద్రతను సొంతం చేసుకున్నారు అన్నారు. భారత్ ట్యాక్సీలో రేట్లు ఎక్కువగా ఉన్నాయన్న వాదనలను కూడా హోం మంత్రి కొట్టిపారేశారు. ప్రత్యర్థి యాప్ లు కాలానినే వ్యూహాత్మకంగా తమ ధరలను తగ్గిస్తున్నాయని కూడా హోం మంత్రి ఆరోపించారు. ఈ యాప్ ను మార్కెట్ నుంచి తప్పించేందుకు ఈ వ్యూహాన్ని అమలు చేస్తున్నారని ఆరోపించారు. 'వాళ్లు ఇలా ఎంతకాలం చేయగలరు భారత్ ట్యాక్సీ అలసిపోదు, యుద్ధ మైదానాన్ని వీడదు. నిలిచి పోరాడుతుంది. విజయం సాధిస్తుంది' అని అన్నారు.



నేడు పల్స్ పోలియో

చిన్నారులకు పోలియో చుక్కలకు ఏర్పాట్లు

2

రాష్ట్రాల అధికారాలను లాక్కునే కుట్ర

మొదటి పేజీ తరువాయి...

జరుగుతున్న ప్రత్యక్ష దాడి అని తీవ్రంగా విమర్శించారు. రాష్ట్ర ప్రభుత్వాల అధికారాలను క్రమంగా కేంద్రీకరించి, గ్రామీణాభివృద్ధిపై రాష్ట్రాల పాత్రను నిర్దిష్టం చేయాలనే ఉద్దేశంతో కేంద్రం ఈ చట్టాన్ని తీసుకొస్తోందని ఆయన ఆరోపించారు. “తెలం గాణ రైతులు, వ్యవసాయ కూలీలు, గ్రామీణ పేదల భవిష్యత్తును తాకట్టు పెట్టే చట్టాన్ని తెలంగాణ ప్రభుత్వం తలవంచి అమలు చేయదు. ప్రజల ప్రయోజనాలే మాకు పరమావధి” అని ఆయన స్పష్టం చేశారు. ఈ చట్టంలోని అనేక నిబంధనలు రాజ్యాంగ విరుద్ధంగా ఉన్నాయని న్యాయ నిపుణులు ఉపసంఘానికి వివరించారని తెలిపారు. అవసరమైతే ఈ చట్టాన్ని సుప్రీంకోర్టులో సవాలు చేసే అంశాన్ని కూడా ప్రభుత్వం తీవ్రంగా పరిశీలిస్తోందని చెప్పారు.

“రాష్ట్రాల హక్కులను కాపాడేందుకు అవసరమైతే దేశ అత్యున్నత న్యాయస్థానం తలుపులు తడతాం. తెలంగాణ ఒక్కటే కాదు... సమాఖ్య వ్యవస్థను విశ్వసించే ఇతర రాష్ట్రాలతో కలిసి ఉమ్మడి పోరాటానికి సిద్ధంగా ఉన్నాం” అని పేర్కొన్నారు. కర్ణాటక, కేరళ ముఖ్యమంత్రులతో సంప్రదింపులు జరిపి, ఉమ్మడి న్యాయపరమైన, రాజకీయ కార్యాచరణపై చర్చించాలని ఉపసంఘం నిర్ణయించినట్లు



వెల్లడించారు. సమావేశంలో పాల్గొన్న దాదాపు 20 పౌరసంఘాలు కేంద్ర ప్రతిపాదనను తీవ్రంగా వ్యతిరేకించాయని చెప్పారు. తెలంగాణ రాష్ట్రం స్వంత ఉపాధి హామీ చట్టాన్ని తీసుకురావాలని వారు సూచించారని తెలిపారు. 60 రోజుల ఉపాధి పరిమితిని పూర్తిగా వ్యతిరేకిస్తూ, ప్రతి గ్రామీణ కుటుంబానికి కనీసం 200 రోజుల హామీ ఉపాధి కల్పించాలని, చట్టబద్ధ కనీస వేతనాలు చెల్లించాలని పౌరసంఘాలు ప్రభుత్వాన్ని

కోరాయని మంత్రి వివరించారు. కేంద్రం ప్రతిపాదించిన 60:40 నిధుల భాగస్వామ్య విధానం తెలంగాణపై వేల కోట్ల రూపాయల అదనపు భారం మోపే ప్రమాదం ఉందని, ఈ అంశాన్ని రాష్ట్ర న్యాయశాఖ క్షుణ్ణంగా పరిశీలిస్తుందని తెలిపారు. పనితీరు బాగున్న రాష్ట్రాలను శిక్షిస్తూ, వెనుకబడిన రాష్ట్రాలను ప్రోత్సహించేలా కేంద్రం రూపొందించిన నిధుల కేటాయింపు విధానం అన్యాయమని మంత్రి విమర్శించారు.

ఈ అంశంపై తెలంగాణ ప్రభుత్వం ఇప్పటికే కేంద్రానికి సమగ్ర సూచనలు పంపినా వాటిని పూర్తిగా విస్మరించడం బాధాకరమని అన్నారు. “తెలంగాణ ప్రజల హక్కులు, రాష్ట్ర రాజ్యాంగబద్ధ అధికారాలు, గ్రామీణ పేదల జీవనోపాధిని కాపాడటం మా బాధ్యత. కేంద్రం ఏకపక్షంగా నిర్ణయాలు తీసుకుంటే తెలంగాణ చూస్తూ ఊరుకోదు” అని ఉత్తమ్ కుమార్ రెడ్డి స్పష్టం చేశారు. ఈ అంశంపై జూలై 2న జరిగే రాష్ట్ర మంత్రివర్గ సమావేశంలో సమగ్రంగా చర్చించి తుది నిర్ణయం తీసుకుంటామని ఆయన వెల్లడించారు. అవసరమైతే రాష్ట్ర చట్టం తీసుకురావడం, సుప్రీంకోర్టును ఆశ్రయించడం, ఇతర రాష్ట్రాలతో కలిసి ఉమ్మడి కార్యాచరణ చేపట్టడం వంటి అన్ని ప్రత్యామ్నాయాలను ప్రభుత్వం పరిశీలిస్తుందని మంత్రి తెలిపారు



వర్షాల కోసం రైతుల పూజలు

కృష్ణా జలాలతో దేవాలయాలకు వెళ్లి అభిషేకాలు చేసిన అన్నదాతలు

గద్వాల జిల్లా ప్రతినిధి, జూన్ 27 (ప్రభాత ఉదయం)

వర్షాకాలం సీజన్ ఆరంభమై దాదాపు నెల రోజులు కావొస్తున్నా వర్షాలు లేక రైతులు ఇబ్బందులు పడుతున్నారు. వర్షాలు కురువాలని కోరుతూ గద్వాల మండలం శెట్టి ఆత్మకూరు గ్రామ రైతులు శనివారం ఎద్దుల బండ్లపై ఊరేగింపుగా వచ్చి నదీ అగ్రహారంలోని కృష్ణానదిలో గంగమ్మకు ప్రత్యేక పూజలు నిర్వహించారు. బిందెలలో నదీ జలాలను నింపుకొని ఎద్దుల బండ్లపై కృష్ణా జలాలను తీసుకువచ్చి దప్పు చప్పుళ్ల మధ్య దైవ నామస్మరణతో శెట్టి ఆత్మకూరులోని దేవాలయాల్లో స్వామి వారికి కృష్ణాజలాలతో అభిషేకాలు నిర్వహించారు.గ్రామ పెద్దలు, యువకులు, మహిళలు పెద్ద సంఖ్యలో పాల్గొని సాంప్రదాయబద్ధంగా ఈ కార్యక్రమాన్ని నిర్వహించారు. రైతులు మాట్లాడుతూ స్వామి వారి కృపతో వర్షాలు కురుస్తాయని ఆశిస్తున్నామని పేర్కొన్నారు.



జర్నలిస్ట్ అక్రిడిటేషన్ కార్డు అందజేసిన సీనియర్ జర్నలిస్ట్

గద్వాల జిల్లా ప్రతినిధి, జూన్ 27(ప్రభాత ఉదయం)

తెలంగాణ ప్రభుత్వం ఆర్డులైన జర్నలిస్టులకు అక్రిడిటేషన్ కార్డులు పంపిణీ చేసిన నేపథ్యంలో శనివారం గద్వాల జిల్లా కలెక్టర్, డిపీఆర్లో మంజూరు చేసిన నూతన అక్రిడిటేషన్ కార్డులను వివిధ మండలాల రిపోర్టర్ లకు అందజేశారు. ఈ నేపథ్యంలో నూతన అక్రిడిటేషన్ కార్డులు పొందిన జర్నలిస్టులకు సీనియర్ జర్నలిస్టు చుక్క సుదర్శన్ శుభాకాంక్షలు తెలియజేశారు. ఈ కార్యక్రమంలో జర్నలిస్ట్లు యు.మహబూబ్ హాషి, రవిబాబు, మల్లేష్ గౌడ్, దిశ మల్లేష్, తదితరులు అందుకున్నారు.

వచ్చే ఏడాది భారత్ కు ట్రంప్

మొదటి పేజీ తరువాయి...

అత్యంత సన్నిహిత భాగస్వామి అని.. ప్రధాని నరేంద్ర మోడి- ట్రంప్ మధ్య మంచి అనుబంధం ఉందని మరో రూబియో తెలిపారు. దౌత్యపరంగా వారి బంధం చాలా ఉపయోగకరమన్నారు. ఇటీవల ఫ్రాన్స్ లో జరిగిన జీ7 సదస్సులో వాణిజ్య ఒప్పందం గురించి మోడి-ట్రంప్ చర్చించారని రూబియో వెల్లడించారు. ఇరుదేశాల మధ్య జరుగుతున్న వాణిజ్య చర్చలు త్వరలో పూర్తి కానున్నట్లు తెలిపారు. ఇంధన సరఫరాను పెంచడానికి భారత్-అమెరికా కలిసికట్టుగా పనిచేస్తున్నాయన్నారు. చమురు శుద్ధి చేయగల సామర్థ్యం ఉన్న కొన్ని దేశాలలో భారత్ కూడా ఒకటని పేర్కొన్నారు. ప్రధాని నరేంద్ర మోడిపై రూబియో ప్రశంసలు కురిపించారు. తాను ఆయనకు అభిమానీనని తెలిపారు. ప్రపంచ వేదికపై భారతదేశ స్థాయిని పెంచిన ఘనత ఆయనకే దక్కుతుందన్నారు. మోడి భారత్ ను ఒక ప్రపంచ శక్తిగా మార్చారని కొనియాడారు. భారత్-అమెరికా బంధం ప్రస్తుతం ఎంతో బలంగా ఉందని మరో రూబియో పేర్కొన్నారు. వైట్ హౌస్ లో ఐఏఎన్ఎస్ కు ఇచ్చిన ప్రత్యేక ఇంటర్వ్యూలో రూబియో మాట్లాడారు. “వచ్చే ఏడాది ప్రారంభంలో అధ్యక్షుడు ట్రంప్, భారత్ పర్యటనకు వచ్చేలా ప్రయత్నాలు చేస్తున్నాం. అదే మా లక్ష్యం” అని చెప్పారు. అలాగే, అమెరికాకు భారత్ అత్యంత సన్నిహిత భాగస్వామి అన్నారు. ప్రధాని నరేంద్ర మోడి, అధ్యక్షుడు ట్రంప్ మధ్య ఉన్న స్నేహం ద్వైపాక్షిక బంధాలను మరింత బలోపేతం చేస్తోందని వ్యాఖ్యానించారు. లాగే ఇరు దేశాల మధ్య వాణిజ్య ఒప్పందంపై చర్చలు తుది దశకు చేరుకున్నాయని కూడా రూబియో తెలిపారు. . ఈ ఒప్పందం త్వరలోనే ఖరారయ్యే అవకాశాలు ఉన్నాయని, దీనివల్ల భారత్-అమెరికా ఆర్థిక, వ్యూహాత్మక సంబంధాలు మరింత బలపడతాయని ఆశాభావం వ్యక్తం చేశారు. అలాగే క్యాడ్ దేశాల నేతల సమావేశం కూడా త్వరలో నిర్వహించాలని అమెరికా ఎదురుచూస్తోందని చెప్పారు.

నేడు పల్స్ పోలియో

హైదరాబాద్, జూన్ 27 (ప్రభాత ఉదయం):

తెలంగాణ రాష్ట్రవ్యాప్తంగా ఈ నెల 28వ తేదీ ఆదివారం పల్స్ పోలియో నిర్వహించనున్నారు.అయిదేళ్లలోపు పిల్లలందరికీ తప్పనిసరిగా పల్స్ పోలియో చుక్కలు వేయించాలని వైద్య ఆరోగ్య శాఖ మంత్రి రామోదర్ రాజనర్సింహ అన్నారు. రాష్ట్రవ్యాప్తంగా ఈ నెల 28వ తేదీ నుంచి నిర్వహించనున్న పల్స్ పోలియో కార్యక్రమానికి సంబంధించిన ఏర్పాట్లు పూర్తయ్యాయి. రాష్ట్రంలోని సవజాత శిశువులు మొదలుకుని 5 సంవత్సరాల వయస్సు గల ప్రతి చిన్నారికి తప్పనిసరిగా పోలియో చుక్కలు అందేలా ప్రభుత్వం అన్ని ఏర్పాట్లు చేసింది. జూన్ 28న రాష్ట్రవ్యాప్తంగా పోలియో బూత్ లలో డ్రాప్స్ వేస్తారు. ఈ నెల 29, 30 తేదీల్లో ఇంటింటికీ వెళ్లి మిగతా చిన్నారులకూ పోలియో చుక్కలు వేసేందుకు ఏర్పాట్లు చేశారు. హైదరాబాద్, రంగారెడ్డి, మేడ్చల్-మల్కాజిగిరి, సంగారెడ్డి జిల్లాల్లో పట్టణ ప్రాంతాలు అధికంగా ఉండటంతో జూలై 1న అదనంగా మరో రోజు కార్యక్రమం కొనసాగుతుంది. ఇకపోతే కార్యక్రమానికి సంబంధించిన ఏర్పాట్లపై రాష్ట్ర ఆరోగ్య శాఖ మంత్రి రామోదర్ రాజనర్సింహ ఇప్పటికే ఉన్నతాధికారులతో ఉన్నత స్థాయి సమీక్షా సమావేశాన్ని నిర్వహించారు. రాష్ట్రంలోని 0 నుంచి 5 సంవత్సరాల వయస్సు గల ప్రతి చిన్నారికి తప్పనిసరిగా పోలియో చుక్కలు అందేలా అన్ని ఏర్పాట్లు పూర్తి చేయాలని, ఒక్కరు కూడా మిగిలిపోకుండా బూత్ లు, మొబైల్ బృందాలు, ఇంటింటి సర్వే ద్వారా పోలియో డ్రాప్స్ ఇంటింటి అలసిన మంత్రి అధికారులను ఆదేశించారు. ముఖ్యంగా వలస కార్మికులు, పిల్లలు, ఇటుక బట్టీలు, నిర్మాణ ప్రాంతాలు, పట్టణ ప్రాంతాల్లోని బస్ లు, కొత్త కాలనీలు, , గిరిజన ప్రాంతాల్లోని చిన్నారలపై ప్రత్యేక దృష్టి సారించాలని ఆదేశించారు. మహిళా శిశు సంక్షేమం, మున్సిపల్, పంచాయితీరాజ్, విద్యాశాఖ, ఆర్థికీ తదితర శాఖల సమన్వయంతో ఈ కార్యక్రమాన్ని విజయవంతం చేయాలన్నారు. తెలంగాణలో ఏదీ పోలియో కేసు 2007లో నమోదైందని, పోలియో రహిత హోదాను ఉమ్మడి రాష్ట్రంలోనే సాధించామని ఈ సందర్భంగా అధికారులు గుర్తు చేశారు.



ప్రభుత్వ విద్యాసంస్థలను బలోపేతం చేయాలి

గద్వాల జిల్లా ప్రతినిధి, జూన్ 27(ప్రభాత ఉదయం)

నూతన విద్యా సంవత్సరం ప్రారంభం అవుతున్న సందర్భంగా ప్రభుత్వ విద్యాసంస్థల్లో మౌలిక సదుపాయాలను మెరుగుపరచాలని డిమాండ్ చేస్తూ స్పీరోస్ సర్కిల్ జిల్లా కమిటీ ఆధ్వర్యంలో డి.ఉజ్జ్వల విజయలక్ష్మి వినతి పత్రం అందజేశారు. ఈ సందర్భంగా కమిటీ ప్రతినిధులు మాట్లాడుతూ.. ప్రభుత్వ పాఠశాలలు, జూనియర్ కళాశాలల్లోని విద్యార్థులకు పాఠ్యసప్తకాలు, నోట్ బుక్స్, యూనిఫామ్ లను సకాలంలో అందించాలన్నారు. వసతి గృహాలు, పాఠశాలల్లో నాణ్యమైన భోజనం అందేలా అధికారులు నిరంతరం పట్టవేక్షించాలని కోరారు.అదేవిధంగా, జిల్లాలో ఎలాంటి గుర్తింపు లేకుండా నిబంధనలకు విరుద్ధంగా నడుస్తున్న ప్రైవేట్, కార్పొరేట్ విద్యాసంస్థలపై ప్రత్యేక డ్రైవ్ నిర్వహించి కఠిన చర్యలు తీసుకోవాలని విజ్ఞప్తి చేశారు. ప్రభుత్వ విద్యా బలోపేతం, విద్యార్థుల సంక్షేమం కోసం అధికారులు తక్షణమే స్పందించాలని స్పీరోస్ పట్టణ కమిటీ నాయకులు కోరారు. ఈ కార్యక్రమంలో స్పీరోస్ సర్కిల్ జిల్లా అధ్యక్షుడు తరుణ్, జిల్లా ప్రధాన కార్యదర్శి నవీద్, ఆదిల్, హైమద్ ఖాన్, అజయ్, తదితరులు పాల్గొన్నారు.

పౌరసత్వానికి, పాస్ పోర్టుకు తేడా తెలియదా?

మొదటి పేజీ తరువాయి...

పాస్ పోర్టు లేదా ట్రావెల్ దాక్యుమెంట్ ను జారీ చేసే ప్రత్యేక అధికారాన్ని కలిగి ఉంటుందని గుర్తుచేశారు. గతంలో కూడా ఇటువంటి ప్రత్యేక సందర్భాలు ఉన్నాయని, అందువల్ల పాస్ పోర్టును మాత్రమే పౌరసత్వానికి తుది ప్రాతిపదికగా పరిగణించలేమని చెప్పారు. ఇది ఇప్పటికప్పుడు తెచ్చిన కొత్త నిబంధన కాదని, 1967లో కాంగ్రెస్ ప్రభుత్వ హయాంలోనే ఈ చట్టం అమల్లోకి వచ్చిందని తెలిపారు. దాదాపు 60 ఏళ్లుగా అమల్లో ఉన్న చట్టపరమైన అంశాన్ని ఇప్పుడు మోడి ప్రభుత్వంపై నెట్టడం అవగాహన లోపమో, లేదా వాస్తవాలను దాచిపెట్టే కుట్రో అవుతుందని ఆగ్రహం వ్యక్తం చేశారు. పౌరసత్వ చట్టం1955 ప్రకారం ఒక వ్యక్తికి భారత పౌరసత్వం అనేది జననం, వంశపారంపర్యం, నమోదు లేదా నేమరలైజేషన్ పత్రియల ద్వారా మాత్రమే లభిస్తుందని కిషన్ రెడ్డి వివరించారు. గతంలో 2013లో బొంబాయి హైకోర్టు ఇచ్చిన తీర్పును ప్రస్తావించి.. పాస్ పోర్టు, జనన దృవీకరణ పత్రం వంటి పత్రాలు మాత్రమే పౌరసత్వాన్ని నిరూపించడానికి పూర్తిగా సరిపోవని న్యాయస్థానం స్పష్టం చేసిందని, దేశంలోని ఇతర హైకోర్టులు కూడా ఇదే సూత్రాన్ని అనుసరించాయని గుర్తుచేశారు. విదేశాంగ మంత్రిత్వ శాఖ ఎలాంటి కొత్త విధానాన్ని లేదా నిబంధనను ప్రకటించలేదని, దేశ చట్టాలు, న్యాయస్థానాలు ఇప్పటికే స్పష్టం చేసిన పాత అంశాన్నే మరోసారి పునరుద్ఘాటించిందని కిషన్ రెడ్డి స్పష్టం చేశారు.

జోగులాంబ గద్వాల జిల్లాలో 64 అంగన్వాడీ టీచర్,9 అంగన్వాడీ ఆయా మొత్తం 73 పోస్టుల భర్తీకి దరఖాస్తులు ఆహ్వానం జిల్లా కలెక్టర్ రిజాన్ బాషా షేక్.. జూన్ 29 నుండి జూలై 8 వరకు అంగన్వాడీ టీచర్,ఆయా పోస్టులకు దరఖాస్తుల స్వీకరణ ...

గద్వాల జిల్లా ప్రతినిధి, జూన్ 27 (ప్రభాత ఉదయం)

జోగులాంబ గద్వాల జిల్లాలోని (3) ఐ.సి.డి.ఎస్ ప్రాజెక్ట్ కార్యాలయ పరిధిలోని ఖాళీగా ఉన్న అంగన్వాడీ టీచర్లు,గిరిజన ప్రాంతాల అంగన్వాడీ ఆయా పోస్టుల భర్తీకి నోటిఫికేషన్ విడుదల చేసినట్లు జిల్లా కలెక్టర్ రిజాన్ బాషా షేక్ శనివారం ఒక ప్రకటనలో తెలిపారు. ఐసీడిఎస్ గద్వాల అర్బన్ ప్రాజెక్టులో 28 అంగన్వాడీ టీచర్ పోస్టులు,5 గిరిజన ప్రాంతాల అంగన్వాడీ ఆయా పోస్టులు కలిపి మొత్తం 33 పోస్టులు,ఐసీడిఎస్ మల్లకల్ ప్రాజెక్టులో 22 అంగన్వాడీ టీచర్ పోస్టులు,4 గిరిజన ప్రాంతాల అంగన్వాడీ ఆయా పోస్టులు కలిపి మొత్తం 26 పోస్టులు,ఐసీడిఎస్ మానవపాడు ప్రాజెక్టులో 14 అంగన్వాడీ టీచర్ పోస్టులు ఉన్నాయి.ఈ మూడు ప్రాజెక్టులలో కలిపి మొత్తం 64 అంగన్వాడీ టీచర్ పోస్టులు,9 గిరిజన ప్రాంతాల అంగన్వాడీ ఆయా పోస్టులు, మొత్తం 73 పోస్టులను భర్తీ చేయనున్నట్లు తెలిపారు.అర్హులైన మహిళా అభ్యర్థులు ఈ నెల 29వ తేదీ నుంచి జూలై 8వ తేదీ సాయంత్రం 5 గంటలలోపు ఆన్లైన్లో దరఖాస్తు చేసుకోవాలని సూచించారు. అర్హతలు, నిబంధనలు,పోస్టుల వివరాలు మరియు దరఖాస్తు విధానం కోసం మహిళా శిశు సంక్షేమ శాఖ అధికారిక వెబ్ సైట్ అయిన https://www.wdcw.tg.nic.in/ ను సందర్శించాలని సూచించారు.ఆన్లైన్ సమర్పించిన దరఖాస్తులు మాత్రమే పరిగణనలోకి తీసుకుంటామని తెలిపారు.అవసరమైతే ఈ నియామక ప్రక్రియను ఏ దశలోనైనా రద్దు చేసే అధికారం జిల్లా కలెక్టర్ కు ఉంటుందని ఆ ప్రకటనలో పేర్కొన్నారు.



ఆ చీకటి ఒప్పందం ఏమిటో ప్రజలకు చెప్పండి

మొదటి పేజీ తరువాయి...

ముందుకు తెచ్చారని ఆరోపించారు. ఆర్డీఎస్ కు పక్కా నీటి కేటాయింపులపై ఏమైనా స్పష్టమైన హామీ వచ్చిందా అని ప్రశ్నిస్తూ, రేవంత్ రెడ్డికి నీటి వాటాలపై కనీస అవగాహన లేదని హరీష్ రావు ఎద్దేవా చేశారు. ముఖ్యమంత్రి కాంప్రమైజ్ అయినా బీఆర్ఎస్ అసలు ఒప్పాకోదని స్పష్టం చేశారు. గత ఆరవై ఏళ్లలో కాంగ్రెస్ ఏడాదికి సగటున 4 టీఎంసీల చొప్పున అనుమతులు తెస్తే, బీఆర్ఎస్ హయాంలో ప్రతి ఏడాది 44 టీఎంసీల చొప్పున పర్మిషన్లు తెచ్చామని గుర్తుచేశారు. మనకు రావాల్సిన 968 టీఎంసీలలో 830 టీఎంసీలకు అనుమతులు తెచ్చుకున్నామని, ఇంకా 138 టీఎంసీల అనుమతులు రావాల్సి ఉందని వివరించారు. ఏపీ ప్రభుత్వం అక్రమంగా ‘బనకచర్ల’ ప్రాజెక్ట్ నిర్మిస్తుంటే కాంగ్రెస్ ప్రభుత్వం మొదట నిద్ర పోయిందని, ఆ నిద్రను తట్టితేపింది బీఆర్ఎస్ సేనని చెప్పారు. పాలమూరు పేరిట సమృద్ధి సాకక్క ప్రాజెక్టును రేవంత్ రెడ్డి ఎండబెడుతున్నారని, తాగేందుకు మంచి నీళ్లు లేక పాలమూరు తీవ్రంగా నష్టపోతోందని ఆవేదన వ్యక్తం చేశారు. మన రాష్ట్రంలోని మేడిగడ్డ గేట్లను రిపేర్ చెయ్యడం చేతకాదు గానీ, తుంగభద్ర గేట్ల రిపేర్ కోసం రేవంత్ రెడ్డి వెళ్తున్నారని విమర్శించారు. హైదరా విషయంలో రేవంత్ రెడ్డికి పీఠర్ల స్ఫూర్తి అయితే, నీళ్ల విషయంలో రోమ్ తగలబడుతుంటే ఫిదల్ వాయిచిన నీరో చక్రవర్తి స్ఫూర్తి అనిపిస్తోందని ఎద్దేవా చేశారు. గుంపు మేల్పి అయిన రేవంత్ రెడ్డి, తెలంగాణను ముంచే ముంపు మేల్పి కావద్దని హరీష్ రావు హితవు పలికారు. కాంగ్రెస్ వైఖరి పట్ల ఆంద్రప్రదేశ్ సుజలం, కర్ణాటక సుఫలం, తెలంగాణ నిష్ఫలంగా మారుతోందని, కృష్ణా, గోదావరి జలాల్లో తెలంగాణ ఒక్క చుక్క నీటి విషయంలో అన్యాయం జరిగినా కేసీఆర్, బీఆర్ఎస్ ఊరుకునే ప్రసక్తి లేదని తనొత్త జాగ్రత్త అంటూ హెచ్చరించారు.

పేద ప్రజల ఎన్నో ఏళ్ల కల ప్రజాపాలన సీఎం నాయకత్వంలో నెరవేలినది గట్టు మండలంలో అంతం పల్లి గ్రామంలో ఇందిరమ్మ ఇల్లు ను ప్రారంభించిన ఎమ్మెల్యే



గద్వాల జిల్లా ప్రతినిధి, జూన్ 27(ప్రభాత ఉదయం)

గద్వాల నియోజకవర్గం గట్టు మండలం అంతం పల్లి గ్రామంలో ఇందిరమ్మ ఇల్లు నిర్మాణం పూర్తి ఇందిరమ్మ ఇల్లు ప్రారంభోత్సవం నూతన గృహప్రవేశ కార్యక్రమానికి ముఖ్యఅతిథిగా ఎమ్మెల్యే శ్రీ బండ కృష్ణమోహన్ రెడ్డి హాజరయ్యారు. శనివారం గట్టు మండలం పరిధిలో అంతం పల్లి గ్రామంలో గోవిందమ్మ సవారి కు మంజూరు కావడం జరిగింది.నేడు ఇల్లు నిర్మాణం చేసుకొని నూతన గృహప్రవేశానికి ఎమ్మెల్యే గారు రిబ్బన్ కటింగ్ చేసి ప్రారంభించడం జరిగింది.నూతన ఇందిరమ్మ ఇల్లు గృహప్రవేశం చేసిన లబ్ధిదారులకు ఎమ్మెల్యే కాసుకను అందజేశారు .ఎమ్మెల్యే కి లబ్ధిదారులు శాలువా కప్పి పుష్పగుచ్ఛం ఇచ్చి



ఘనంగా సత్కరించారు. అనంతరం గట్టు మండలం పరిధిలో అంతంపల్లి గ్రామ సర్పంచ్ శంకరమ్మ దానయ్య వారి నూతన గృహప్రవేశం లివిమెల్తో శ్రీ బండ కృష్ణ మోహన్ రెడ్డిహాజరై సత్కారాయణ స్వామి వారిని దర్శించుకుని తీర్థప్రసాదాలు తీసుకొని స్వామివారి ఆశీస్సులను పొందడం జరిగింది.ఇంటి యజమాని సర్పంచ్ కి ఎమ్మెల్యే కాసుకను అందజేసి హార్థిక శుభాకాంక్షలు తెలిపారు.ఈ కార్యక్రమంలో జిల్లా గ్రంథాలయ మాజీ చైర్మన్ జంబురామన్ గౌడ్, మాజీ ఎంపీపీ విజయ్ కుమార్ బాగలోనే సర్పంచ్ వీరెస్ నాయకులు మైలగడ్డ చంద్రశేఖర్, ఉపసర్పంచ్ దుబ్బా హనుమంత వేమారెడ్డి రామిరెడ్డి సర్పంచులు ఆంజనేయులు తిమ్మప్ప నరసింహులు, జయరాం గౌడ్, నాయకులు కార్మకర్తలు తదితరులు పాల్గొన్నారు.

